

प्रेषक,

टीकम सिंह पंवार
संयुक्त सचिव,
उत्तराखण्ड शासन।

सेवा में,

जिलाधिकारी,
चम्पावत,
उत्तराखण्ड।

नियोजन अनुभाग।

देहरादून: दिनांक: 22 जनवरी, 2007

विषय-

राष्ट्रीय सम विकास योजना के अंतर्गत जनपद चम्पावत हेतु विशेष केन्द्रीय सहायता के सापेक्ष वर्ष 2006-07 में तृतीय किश्त की वित्तीय स्वीकृति।

महोदय,

उपर्युक्त विषयक योजना आयोग, भारत सरकार के कार्यालय-ज्ञाप संख्या-P-12053/5/2005/MLP दिनांक 27 दिसम्बर, 2006 के संदर्भ में एवं शासनादेश संख्या-82/XXVI/2005 दिनांक 09 फरवरी, 2005 एवं भा0स0-5/XXVI-2006 दिनांक 27 मार्च, 2006 के अनुक्रम में मुझे यह कहने का निदेश हुआ है कि राज्यपाल महोदय राष्ट्रीय सम विकास योजना जो कि अब " बैकबर्ड रीजन ग्रान्ट फण्ड " (BRGF) के नाम से परिवर्तित हो गई है, हेतु भारत सरकार द्वारा अवमुक्त की गई धनराशि रुपये 7.50 करोड़ के उपयोग हेतु जनपद चम्पावत के लिए वर्ष 2006-07 में तृतीय किश्त के रूप में कुल रुपये 7.50 करोड़ (रुपये सात करोड़ पचास लाख मात्र) की धनराशि आपके निवर्तन पर रखने की स्वीकृति निम्न प्रतिबंधों के अधीन प्रदान करते हैं :-

- 1- उक्त स्वीकृत धनराशि स्वीकृति के दिनांक से पन्द्रह दिन के भीतर ही इस उद्देश्य से बनाये गये एक शीर्ष " जिला ग्रामीण विकास एजेंसी " के पक्ष में रखी जायेगी। ऐसा न करने पर बाद की किश्तें जब्त हो जाने तथा इससे पूर्व जारी किश्तों को ऋण मान लिये जाने के दिशा-निर्देश हैं।
- 2- उक्त स्वीकृत धनराशि का उपयोग जनपद चमोली तथा टिहरी गढ़वाल की राष्ट्रीय सम विकास के अंतर्गत चयनित योजनाओं के लिए ही किया जाय किसी अन्य प्रयोजन हेतु कदापि न किया जाय। इस धनराशि का उपयोग योजना आयोग भारत सरकार द्वारा राष्ट्रीय सम विकास योजना के लिए निर्धारित दिशा-निर्देशों के अनुरूप ही किया जायेगा।
- 3- उक्त आवंटित धनराशि को ऐसे मद पर व्यय करने से पूर्व बजट मैनुअल के अन्तर्गत शासन या सक्षम अधिकारी की पूर्व स्वीकृति आवश्यक हो तो ऐसा व्यय स्वीकृति प्राप्त करके ही किया जाये। स्वीकृत धनराशि का व्यय भारत सरकार द्वारा समय-समय पर जारी दिशा-निर्देशों/मार्ग निर्देशक सिद्धान्त के अनुसार ही सुनिश्चित किया जायेगा।
- 4- राष्ट्रीय सम विकास योजना में विकास खण्ड, जिला एवं राज्य स्तर पर मासिक अनुश्रवण किया जायेगा। जनपद स्तर पर योजनान्तर्गत प्रस्तावित कार्यों के संचालन से पूर्व की स्थिति की बैचमार्किंग/फोटो सहित विवरण तैयार कराया जायेगा। विकास खण्ड, जिला, राज्य स्तर पर मध्यावधि मूल्यांकन तथा उसके आधार पर कार्य नीति एवं योजना का प्रभावी संचालन सुनिश्चित किया जायेगा। योजना के अनुश्रवण हेतु योजना आयोग, भारत सरकार द्वारा नाबार्ड (NABARD) को नामित किया गया है। अतः भारत सरकार के दिशा-निर्देशों के अनुसार नाबार्ड को आवश्यक सहयोग प्रदान किया जायेगा।
- 5- स्वीकृत धनराशि की योजनावार आवंटन की सूचना शासन को एक माह के भीतर उपलब्ध करायी जाय धनराशि के व्यय का उपयोगिता प्रमाण पत्र शासन, भारत सरकार एवं महालेखाकार को यथासमय

उपलब्ध कराया जाना सुनिश्चित किया जाये।

6- स्वीकृत की जा रही धनराशि का आगामी तीन माह के अंतर्गत पूर्ण उपयोग कर इसका उपयोगिता प्रमाण पत्र भारत सरकार के निर्धारित प्रारूप पर शासन एवं योजना आयोग, भारत सरकार को उपलब्ध कराया जायेगा। राष्ट्रीय सम विकास योजना की द्वितीय किश्त, प्रथम किश्त के पूर्ण उपयोग होने एवं भारत सरकार से धनराशि अवमुक्त होने के उपरान्त ही स्वीकृत की जायेगी।

7- यह सुनिश्चित किया जाये कि स्वीकृत धनराशि को व्यय करते हुए बजट मैनुअल, वित्तीय हस्त पुस्तिका, स्टोर पर्चेज रूल्स, टेण्डर/कोटेशन एवं मितव्ययता के विषय में शासन द्वारा निर्गत आदेश एवं अन्य तदविषयक आदेशों का कड़ाई से पालन किया जायेगा।

8- व्यय उन्हीं मदों/योजनाओं में किया जायेगा जिसके लिए स्वीकृत की जा रही है।

9- कार्य की गुणवत्ता एवं समयबद्धता हेतु जिलाधिकारी पूर्ण रूप से उत्तरदायी होंगे।

2- उक्त स्वीकृत धनराशि चालू वित्तीय वर्ष 2006-07 के आय-व्यय अनुदान संख्या-07 के अधीन लेखाशीर्षक-3451-सचिवालय आर्थिक सेवायें-00-आयोजनागत-092-अन्य कार्यालय व्यय-01-केन्द्रीय आयोजनागत/केन्द्र पुरोनिधानित योजनायें-02-राष्ट्रीय सम विकास योजना (आर0एस0 वी0वाई0)-20-सहायक अनुदान/अंशदान/राज सहायता के नामे डाला जायेगा।

3- यह स्वीकृति वित्त विभाग के अशास0 पत्र संख्या-14/XXVII-5(1)/2007 दिनांक 12 जनवरी, 2007 में प्राप्त उनकी सहमति से निर्गत किये जा रहे हैं।

भवदीय,

(टीकम सिंह पंवार)
संयुक्त सचिव।

संख्या- ⁷⁰⁰⁰⁻⁰³ (1)/XXVI-एक(72)/2006 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, लेखा एवं हकदारी उत्तरांचल, ओबराय मोटर्स बिल्डिंग, सहारनपुर रोड, देहरादून।
- 2- उप सलाहकार, योजना आयोग (एमएलपी प्रभाग), भारत सरकार योजना भवन, संसद मार्ग, नई दिल्ली।
- 3- आयुक्त, कुमायूँ मंडल, नैनीताल/मुख्य विकास अधिकारी, चम्पावत।
- 4- वरिष्ठ कोषाधिकारी, चम्पावत।
- 5- निजी सचिव, मुख्यमंत्री, उत्तरांचल को मा0 मुख्यमंत्री के संज्ञानार्थ।
- 6- श्री एल0एम0 पंत, अपर सचिव, वित्त, बजट प्रकोष्ठ, उत्तराखण्ड शासन।
- 7- निदेशक, कोषागार एवं वित्त सेवायें, लक्ष्मी रोड, देहरादून/वित्त-1/गार्ड फाईल।
- 8- विभागीय पत्रावली/समन्वयक, एन0आई0सी0, सचिवालय, देहरादून।

आज्ञा से,

(टीकम सिंह पंवार)
संयुक्त सचिव।